

eul\_wid: vrm-aa

Ἀρχέλαος ὁ Ἀλχημιστής · Archelaus the Alchemist

## Archelaus the Philosopher-the Divine Art in Iambic Verses

Ἀρχελάου φιλοσόφου περὶ τῆς θείας τέχνης διὰ

**Period:** Ὀψιμαρχαία Late Antique  
**Dialect:** Κοινὴ τεχνικὴ Technical Koine  
**Domain:** Ποίησις Poetry  
**Format:** Ἑμμετρος Verse

- unit\_1 Ἡ πάνσοφος καὶ θεία τέχνη τῶν σοφῶν τεχνουργικῶς ἔχουσα τὴν θεωρίαν σοφουργικὴν ἔντεχνον ἐνεργὸν φέρει πρᾶξιν σοφὴν, τέλειαν ἔργων ἔκβασιν. πρᾶξις θεωρίας γάρ ἐστιν ἔκβασις· ὥσπερ ψυχὴ ἄτερ μένουσα σώματος ἄπρακτός ἐστι μηδὲν αἰσθητὸν τελεῖν ἐξισχύουσα πάνπαν ἢ τι ποιέειν εἰς ἔργον αὐτοῦ ἐκτὸς ὡς ἀποστᾶσα, ἐνοῦσα δ' αὖ εἰς αὐτὸ σὺν τῷ ὀργάνῳ ἐργάζεται πᾶν ἔργον ὡς λογίζεται σοφιστικῶν ἐννοίας εἰς πλοκάς λόγων, οὕτω νόει τὸ ἔργον, ὃ ζητῶν θέλεις, ἔχειν μύησιν γνώσεως, ἐπιστήμην καὶ πραγμάτων εἰς πείρας αὐτοῦ ἔκβασιν τελουμένην πράξει τε καὶ θεωρίᾳ, ὡς καὶ ψυχὴ εἰς σῶμα τῇ τε συνθέσει κράσει ἐνώσει συμπλοκῇ τε τῶν δύο ἐν ζῶον ἄμφω θεία τέχνη ἐκτελεῖ τοῦ πνεύματος συνόντος ὡς τρίτου στέφους. τὸν νοῦν προγύμνασον γὰρ εἰς θεωρίαν πάσης σοφιστικῆς τε τῶν αἰνιγμάτων καὶ συμπλοκῆς ἐννοίας ἀρχαίων σοφῶν γνῶσιν τε πείρας πράξεως τεχνουργικῆς
- unit\_2 ἐμπειρίαν σοφὴν τε καὶ διάκρισιν, τῶν στοιχείων τὸ κρᾶμα καὶ τὴν σύνθεσιν καὶ ποιότητα μαρθάνειν καὶ πανσόφως συγκρινᾶν εἰς ἄλληλα καὶ ὁμοῦ πλέκειν συνεδεῖν τε καὶ πρὸς ἓν τι τῆς τέχνης τέλος εὐχρηστον ὠφελείας εἰς κέρδος φέρειν. ἄτερ γὰρ ἀμφοῖν τοῖνδε, σώματος ψυχῆς, λέγω θεωρίας τε καὶ τῆς πράξεως, γενήσεται σοὶ οὐδὲν ὠφελουμένῳ. εἰ δ' αὖ τεχνίτης ὥσπερ ἔμπειρος σοφὸς πέλων προσέλθῃς τῇδε τῇ τέχνῃ, θέλων γνῶναι λόγων μου πείραν ὡς τὴν ἔκβασιν, θάρσει· ἔχων ἄνωθεν ἐμπνευσιν φάους οὐκ ἀστοχήσεις πείρα τοῦ ποθουμένου καὶ εὐχερῶς σοὶ ἔργον, ὥσπερ προσδοκᾷς,
- unit\_3 ἔσται φέρον σοὶ κέρδος ὄλβιον πάνυ, ψυχὴν ὅταν καὶ σῶμα κοσμήσης σοφῶς ἀγνείᾳ καὶ νηστείᾳ καὶ ῥύψει φρενῶν, τύρβας βίου φεύγων τε καὶ μένων μόνος, εὐχαῖς σχολάζων καὶ θεῶν δὲ προσφέρων λατρείαν ὡς δέησιν, ἐξαιτούμενος τῷ ἐν χερσὶν τὴν γνῶσιν ἐξ ὕψους χάριν δοῦναι, ὅπως γνῶς, μύστα, θάττον ἐξ ἐνὸς εἵδους τὸ ἔργον τοῦτος ἐκπληρούμενον. Ἄκουε τοίνυν τοῦδ' ἐμοὶ προοιμίου ἐπὶ λόγων τε τοῦ σοφοῦ <τε> σκέμματος σύνταξιν ὡς εὐληπτον ἐννοῶν ἔπος μηδὲν λέγειν κενόν γε ἢ πλεῖστον κόπον, ἔχειν δὲ μᾶλλον εὐκόλον καὶ σύντομον τὸ ἔργον ὄνησιν τε τοῖς σοφοῖς φέρον θαυμαστικῶς· οὕτως γὰρ ἄρχομαι λέγειν· Ὡς τῆς τελείας τῶν σοφῶν ἐμπειρίας, ὧς πανσόφου ἐννοίας ἀνδρῶν ῥητόρων, ὧς τῆς μιᾶς φύτλης τε κάλλος εὐπρεπές, ὧς εἶδος εὐχρουν φαίδρον ἐκσιλβον πάνυ,
- unit\_4 ὧς θαῦμα θαυμάτων τε τῆς τρισολβίας ταύτης μιᾶς καὶ θείας οὐσίας τέρας. τέρπει γὰρ ὄντως ἡ φύσις τε τὴν φύσιν νικῶσα καὶ κρατοῦσα τὴν φύσιν πᾶσαν, ἔχουσα συγγένειαν οὐσίας μένει ἐνούμενη τέρπουσα, θαῖτον δ' εἰσκρίνει, εἰς σῶμα βαίνει λευκὸν ὡς ἀσώματος, ὅμοιον ὡς

φιλοῦσα σῶμα προσμένει ἀσωμάτως· τούτῳ γὰρ ἐνοῦται πᾶσα, ὡς γνοῦσα τῆς οἰκείας ἐνοικήσεως κατεμβατεύει ὡς μελάθρῳ καὶ μένει, ὅλην φυλάττει, οὐδόλως αὐτὴν ἐξ̃ φεύγειν, μένειν δὲ μᾶλλον ὡς κρατήσασα τῇ εἰσδύσει. ταύτην γὰρ ἐκτρέφει φύσιν μορφοῦσα καὶ κοσμοῦσα καὶ εἰς πῦρ φέρει καὶ πυρμαχεῖν νικᾶν δὲ τοῦ πυρὸς φορὰν ποιεῖ τάχιστα καὶ περᾶν καὶ οὐσιν φλογὸς, ἐλθοῦσα εἰς εὖμορφον εἶδους ἐκτροφήν. οὐκ εἰσκρίνει γὰρ σῶμα εἰς ἀσώματον, εἰ μὴ γένηται ὥσπερ ἡ ἀσώματος

unit\_5 φύσιν τραπεῖσα ἐκ φθορᾶς καὶ ἄφθορος τυχθεῖσα, χωρισθεῖσα δ' ἐξ̃ ὕλης πάχους. γεῶδες ἐκβαλοῦσα γὰρ λεπτύνεται καὶ γίνεται νικῶσα τὴν φύσιν πᾶσαν, ὡς ἐκτραφεῖσα ἐξ̃ ὕλης ἄνω θέει καὶ γίνεται ὡς πνεῦμα καὶ κρατεῖ φύσιν καὶ εἰσκρίνει· μένει γάρ, οὐκ ἀφίσταται. ῥᾶον δὲ τοῦτο γίνεται <τὸ> τέχνημα· ἔνωσον ἄμφω ξηρὸν ὑγρῷ ὡς σοφός, αὐθις δὲ θερμὸν ψυχρῷ ὡς ἐναντίων ὄντων τε ποιότητι καὶ ἐνουμένων. ὁμοῦ γὰρ εἰς ἄλληλα τῇ μίξει φέρων, ὅταν τετράστοιχά <συ> ταῦτα ἐμφρόνως ὡς ἀγχίνους σοφός τε μύστης ἐργάσῃ, ἔνωσιν αὐτῶν πείρα καὶ μυούμενος ἀνωφερῶν τὴν γνῶσιν ἡγουν ἀρρένων κατωφερῶν τε αὐθις ὄντων θηλέων. Τὸ πῦρ γὰρ ὥσπερ κοῦφον ὃν μετάρσιον θερμὸν πέλον καὶ ξηρὸν οὐχ ἐνούμενον τῇ ψυχρᾷ καὶ βαρεῖα τοῦ ῥείθρου φύσει

unit\_6 ὡς ὑγρᾷ οὕσῃ καὶ κατωφερεῖ πάνυ. ἀήρ γὰρ ὡς ὑγρός τε καὶ θερμὸς πέλων ἐνοῖ πρὸς αὐτὸν ταῦτα θάττον καὶ κρατεῖ. οὕτως τε γῆ ὡς ψυχρὰ καὶ κατωφερῆς ἄνικμος οὕσα ξηρὰ δ' αὐτὴ οὐ μίγνυται θερμῇ ἀέρος ὑγρᾷ κουφῇ δ' οὐσίᾳ. ὕδωρ γὰρ, <ὡς> ψυχρόν τε καὶ ὑγρὸν φύσει ὑπάρχον, ἔχθραν τοῖνδε παύει καὶ ἐνοῖ καὶ προσκαλεῖται συνδεσμεῖ τε πρόσφιλα, συγκιρνᾷ ποιότητα <σ> καὶ μίσγει πρὸς ἑν.

unit\_7 ὕδωρ γὰρ ὡς θερμανθὲν εἰς πυρὸς φλόγα ἀτμηθὲν αὐθις γίνεται ἀήρ ὅλον, ἢ γῆ τε πιληθεῖσα καὶ ζυμουμένη δι' ὑγρᾶς οὐσίας μὲν ἐκλυθήσεται καὶ ὡς νᾶμα πρόεισιν ἐξ̃ ὕλης πάχους καὶ γίνεται ὕδωρ μὲν ὑγροῦ συμπλοκῇ ἐκ ποιότητος τῆσδε. ἔσται γὰρ νᾶμα οὕτως. τὸ πῦρ δὲ σβεσθὲν ἐκχωρισμένον ἄνω τὸ θερμὸν καὶ γεῶδες γίνεται κατωφερές, γῆ ὡς[περ] ἐξομοιούμενον. ἀήρ ὅλως δὲ θερμὸς ἐκκαύσει φλογὸς ἐφθεῖς πῦρ ἔσται τῇ πυρώσει καὶ ζέσει. οὐ γὰρ θέμις τὸ ὑγρὸν εἰς ξηρὸν τρέπειν ἢ ξηρὸν εἰς τὸ ὑγρὸν ἐκστρέφειν πάλιν, εἰ μὴ φύσεις τούτων γὰρ ἐκστρέψῃς πάσας.

unit\_8 αἱ τρεῖς δὲ οὕτως ὑγρᾶς οὐσίας ῥύσιν εἰς ξηρότητα τρέψας ὑγρὸν ἐξεοῖς ξηροῦ ἐνώσει καὶ μάχῃ καὶ συμπλοκῇ. οὕτως ῥέειν τὸ ξηρὸν αὐθις ἐργάσῃ ὕδωρ τε βλύζειν θεῖον ἀρρήτως ἅπαν δείξεις. γενήσεται γὰρ ὑγροῦ συμπλοκῇ τὸ ξηρὸν ὥσπερ ῥεῖθρον εἰς ὑγρὸν τραπέν. φύσιν κατωφερῆς γὰρ οὐ δυνήσεται ἀνωφερῆς ἐλαφρὰ καὶ μετάρσιος ὅλως γενέσθαι, πρῶτον εἰ μὴ ἐκστραφῇ.

unit\_9 λεπτύνεται γὰρ, γίνεται δ' αὐτὴ ἐν πυρὶ ὡς πνεῦμα ἐνωθεῖσα τῷ ἀνωφερεῖ. καὶ πνεῦμα ὥσπερ <σῶμ' ἀ> σωματούμενον κρατούμενόν τε ψηλαφούμενον χεροῖν οὐκ ἰσχύει ποιεῖν τις, εἰ μὴ πρότερον τὸ σῶμα ἐκλεπτυνθὲν ὥσπερ πνεύματος λεπτὴ φύσιν καὶ δειχθὲν ἰσχνόν, μὴ ἔχον ὕλης ὅλως τι λείμμα μᾶλλον δ' ὡς φανέν ὅμοιον ὥδε τοῦ ἐν ᾧ πάλιν τοι γάρ. οὕτως γὰρ ἢ μὴ οὕσα σῶμα γίνεται ἐκτὸς κόπου μόρφωσις ἔνσωμος θέσει μορφουμένη τάχιστα καὶ προσλαμβάνει τοῦ σώματος [τοῦθ'] κάλλος ὄρασ <ιν> εἰκόνοσ. φαίνει ἐν αὐτῇ λαμπρὰν ὡς ἀλουργίδα ἄνακτος εὐχρουν φαιδρὰν ἔκστιλβον λίαν ἔχουσα συγγένειαν ὡς ἀσώματος πρὸς τὴν ἀσώματόν τε καὶ μετάρσιον ταύτην μίαν γάλακτος εἰκονίζεται. ὡς ἀστραπημόρφῳ γὰρ εἶδει καὶ γένει λευκῆς σελήνης, τὴν δὲ καὶ ἀσπάζεται,

unit\_10 κρατούμενη τε καὶ φιλούμενη πάλιν κρατεῖ, φιλεῖ τέρπουσα καὶ τερπομένη. ἀλλήλας αἱ φύσεις δὲ οἵαπερ φίλοι κρατοῦσι καὶ μορφοῦσι τῇ σφῶν εἰσκρίσει τοῦ σώματος. ψυχὴ γὰρ ἐκχωρίζεται τέχνη μόνῃ, ὡς οἶδεν ὄντως πάνσοφος ἀνὴρ τὰ θεῖα ὥσπερ ἐξησκημένος. ταυτὴν λαβὼν

φύλαττε σώματος δίχα ρύψας μέλανσιν ἔνδον ὡς κεκρυμμένην. αὕτη καλύψει κάλλος ἔκλαμπρον σκότει.

unit\_11 ρεῖθροις κάθαιρε ὡς χιόνα δ' αὖ ψυχὴν τόν τε ζόφον καὶ ἀχλὺν ἔκπλυνον πάλιν εἰς φῶς φέρων, ἄγεις γὰρ εἰς εὐοπτίαν ἀμηχάνου αἴγλης τε δόξης φωσφόρου. τὴν ἐμφωλεύουσαν γὰρ εἰ ὅλως λάβρης ἔνδον φύσιν κάλυμμα σώματος πάχος ἔχουσαν ὡς τείχισμα, μέλανσιν σκότους, καὶ τῆσδε ἄρδην ἀχλὺν ὡς σοφὸς λύσης τεχνουργικῶς λειῶν τε καὶ πλύνων πάλιν, μὴ ἀσχολούμενος δὲ τοῖς πολλοῖς κόποις, ἀλλ' εὐφυῶς κάθαρσιν οἰκείως φέρων. ποιῶν κυβερνωμένην εἰς θεῖον νᾶμα καὶ εἰς πῦρ εἰσάγων δὲ τῷ ἰωμένῳ καίοντι δ' αὖ ρύπτοντι καὶ ὡς ἄργυρον δεικνύντι καὶ πλύνοντι τοῦ σκότους μέλαν,

unit\_12 ὅψει τάχιστα, ἣν ποθεῖς ἰδεῖν θέαν. καὶ εἰς θάλασσαν βάψας ἐν ρεῖθροις πλέειν δείξεις κάτω τὴν οὖσαν οὐσίαν πάλιν ὠκεανόχρουν αὐθις ἔκστιλβον, πλύνων, ἕως ἂν ἴδῃς γαῖαν οἰάπερ νᾶμα λυθεῖσαν εἰς νέφος τε βαίνουσαν, ῥᾶον ὑψουμένην, θέουσας ἐν ρεῖθροις ὄλην μὴ δεικνύουσας τῆς ὕλης τι παντελῶς, ἀλλ' ἢ μόνον τὴν φαιδρὰν εἰκόνας θέαν τὴν πολύμορφον λευκότητα, ἣν ποθεῖς κατοπτρίσασθαι καὶ θεάσασθαι ὄλην κατεμβατεύουσας μὲν εἰς ὕδωρ ῥέον ὥσπερ χρυσέκλαμπρόν τε καὶ χρυσήλατον νύμφην. χρυσαυγὲς τὸ πρόσωπον δείκνυσι καὶ νήχεται στίλβουσα καὶ καλύπτεται ἐν τοῖς Νείλου γλυκέσιν οἷα δὴ μέλι ρεῖθροις, νικῶσα ἡλίου δὲ φῶς <ᾗ> παν φαίνει ἄνωθεν μηδόλως κρυπτομένη. ἔσωθεν ὡς ἔξωθεν ἐκλάμπει σέλας καὶ τῶν βλεπόντων τὰς κόρας ἀμβλυωπεῖν

unit\_13 ποιεῖ, πόθῳ δὲ προσκαλεῖται πρὸς θέαν βαβαὶ λέγουσα τῆς ἀσωματομένης καὶ προσμενούσης αὐθις οἷον πνεύματος τὸ σχῆμα <καὶ> τὸ εἶδος ὡς μορφουμένης καὶ μὴ ἐώσης πάμπαν ἀχλύος σκότος φαίνειν ἐν αὐτῇ. μᾶλλον δ' ἐνδύει σέλας εἰς φωτὸς αἴγλην λευκότητος ἐκτροπῇ. ἰδοῦσα κείμενον δὲ ταύτης ὄργανον ἄφωνον ἄψυχόν τε, μὴ κινούμενον ὡς προσδοκοῦν δὲ τοῦ τάφου ἀνάστασιν πολλῶν τιμωριῶν τε προσβολῇ μάχην, πρόεισι γοῦν χαίρουσα φαιδρῶ βλέμματι καὶ λαμπρᾷ φωνῇ προσκαλεῖται κείμενον τὸ σῶμα· οὕτω φησὶν ἔργοις, οὐ λόγοις· Ἐξελθε βαῖνον ἐκ σκότους ὡς ἐξ ἄδου,

unit\_14 ἐκάς βάλε σκότωσιν ἐκ σοῦ ἀχλύος, ῥίψον φθορᾶς χιτῶνα [καὶ] πάλιν, ἔνδυμα πρῶην ὅπερ σε εἶχεν ὡς κατάκριτον, δι' οὗ πυρώσεις πλείστας ὡς παχὺς φέρων στέ <να> ξας, ὄφρα λεπτὸς ἐκφανθῇς ὅλως ὡς πνεῦμα ἐκτραπῆς δὲ καὶ ζήσης πάλιν σὺν τῇ ψυχῇ πάροιθεν ἐκ σοῦ ἐκστάσῃ, καὶ αὐθις ἐν σοὶ θᾶπτον εἰσοικούμενον εἴσδεξαι πνεῦμα τὸ τρίτον ὥσπερ στέφος. νεκρὸς γὰρ ἦσθα τὸ πρὶν εἰς φθορὰν πέλων τάφῳ κατώκησάς τε νεκρὸς, ἄψυχος, ἄμορφος, ἄπνους, μηδόλως κάλλος φέρων, νικώμενος παλαίστρα καὶ φεύγων πάλιν, ἡττώμενος μάχῃ τε συμπλοκῇς ὅλης τὴν ἥτταν ὥσπερ φεύγων ἐμφαίνων πᾶσι.

unit\_15 κρατούμενος γὰρ ἔνδον οὐκ ἀεὶ μένεις, φεύγεις βελῶν δὲ προσβολὴν ἔξω πλέων, νήχεις ὑπερθεὶν ὑγρᾶς οὐσίης, ὅλως οὐχ ἴσταται πρὸς θηλύ σοι ἐνούμενον μίξει γὰρ ὡς γέγηθας, οὕτως οὐ μένεις μάχης πάλῃ θηλείας, ἀλλὰ φθείρη τε ὡς χνοῦς ὑπ' αὐτῆς κείμενος ὥσπερ μέλας, καλύπτεται σου κάλλος ἔκλαμπρον τάφῳ, ταῖς κειρίαις δὲ νεκρὸς ἄπνους, ἄψυχος, εἰλίσσει μὲν πρόσωπον ἐκφαίνων μόνον.

unit\_16 ἔρριμ <μ> ἑνὸς γυμνὸς δὲ τοῖς ὀρώσι σε ἄφωνος οὕτως φαίνει τὸ ζῆν προσδοκῶν ἔργοις λέγων· ποῦ ἐστὶν ἡ ζῶσα ψυχὴ; ἐμοῦ <γὰρ> ἀποστᾶσα πρὶν ἐξελθε ζῶσα. σὴ εἰσκρίσει με δεῖξον ἔκστιλβον πάλιν. τὴν εἰκόνα χρανθεῖσαν ἐν ζόφῳ σκότους ἐμὴν πλύνουσα σμηξὼν ἀφράστως πλέον, ὅπως γένωμαι φαιδρὸν οἰκητήριον σοῦ, ὦ ψυχὴ, ἔκλαμπρον ἡγλαϊσμένον, μηδὲν ρύπου σκότωσιν ἢ μελάνσεως ἀχλὺν φέρον, μᾶλλον δὲ, ὥσπερ φῶς νέμ <ον> τὰς ἀκτῖνας καὶ εἶδος ἄσκιον χέον. νικητικὸν τὸ στέμμα συγκομίσομαι πάλιν νικήσας τὸν νικήσαντα πλοκῇ τρέψας τε δείξω οἶκον ἔκλαμπρον μένειν εἰς αὐτὸν ὡς οἰκίον ἀμφοῖν ἄξιον

τοῦ πνεύματός τε καὶ καθαρτικῆς ψυχῆς. οὕτως γὰρ οἱ τρεῖς προσπλακέντες εἰς μίαν ἔνωσιν πόθου ἀρραγοῦς στερεμνίου φίλτρου τε οἰκήσουσιν ἐν μίξει μιᾷ

unit\_17

σῶμα, ψυχὴ καὶ πνεῦμα μὴ νικώμενα τῇ εἰσκρίσει, μᾶλλον δὲ κοσμοῦνται πλέον φαίει τε πυρμαχοῦντα πῦρ βαπτείνοντα βάψαι θέλουσι, πάμπαν οὐ δεδοίκασι ὡς τρίπλοκον τείχισμα καὶ στερέμνιον ἄλληλα συνδέοντα τέσσαρσι στίχοις τῶν στοιχείων τῇ ἀκραποιᾷ συνθέσει. [τῇ εἰσκρίσει μένοντα καὶ τὰ σώματα βάπτοντα καὶ μορφοῦντα παντοίαν χροάν]. τὸ ἐκ πυρὸς γὰρ στοιχεῖον εἰσέρχεται εἰς πῦρ νικῶν ἔκκαυσιν ὡς καὶ τὴν φλόγα, ὥστε μορφοῖ λαμπρύνει  
〈πῦρ〉 τὸ στοιχεῖον. αὐθις τὸ ἐκ τῆς ὑγρᾶς οὐσίας πέλον παῖσαν φύσιν τυχθεῖσαν αὐτὴ ἐκ 〈κ〉 νέκταρος. τὸ στοιχεῖον γαίης δὲ βάπτει σῶμα πᾶν γεννηθὲν ἐκ τῆς ξηρᾶς, ὡς καὶ λαμπρύνει. τὸ θερμὸν ὑγρὸν στοιχεῖον δ' αὐτὸ ὡς ἀνὴρ εἰσέρχεται τάχιστα καὶ εἰς σώματα βάπτει φυλάττον κάλλος ὥρας σώματος. — Οὕτως γὰρ, ὦ ἄνθρωπε, ταῦτα σκευάσας ἔση τέλειος, ἀγχίνους, λίαν σοφὸς ἀνὴρ, φέρων ἐνεργὸν εἰς πράξιν λόγον, μηδὲν κενὸν φρονῶν τε τῶνδ' ἐμὸν ἐπὶ, μηδ' αὐτὸ φρένας σου ἐκτρέπων ἐξ ὧν ἔφην σοφῶν μεγίστων, ὥσπερ εἰς ἃ μὴ θέμις

unit\_18

ἀπασχολούμενος σὺ πολὺν εἰς κόπον ἄκαιρον ὄλβον, σοὶ δὲ μηδὲν 〈ἐκ〉 φέρων, μᾶλλον δὲ σοὶ ἀκερδὲς ἔργον γίνεται. πείσθητί μοι λέγοντι καὶ ζητεῖ ροπῆς ἄνωθεν ἐμπνευσθεῖσαν ἐλθεῖν σοὶ χάριν, μηδὲν φρονῶν γεῶδες ἢ βίον ποθῶν τὸ 〈ν〉 φθαρτόν· ὡς οὐδὲν 〈γὰρ〉 ἔσται καὶ σκιὰ παρέρχεται. ὅλως γὰρ οὕτως τῶν βροτῶν ἡ δόξα καὶ ὁ πλοῦτος ἄρδην ὄλλυται, μένει δὲ πίστις, ἐλπίς ὥσπερ καὶ πόθος θεῖος δι' ἔργων φωτὸς ἐκτελούμενος. ἐγὼ γὰρ οὐκ ἔκρυψα τοῦ ζητουμένου τὴν γνῶσιν, ἀλλ' ἔδειξά σοι τὴν σύντομον καὶ πάνσοφον τέχνην τε τὴν ἐμπειρίαν καὶ πράξιν ὡς εὐληπτον οὖσαν εὐκόλον,

unit\_19

μῦθον εὐσύνοπτον ἐγκρίτων σοφῶν ἀνδρῶν τελείων γυμνασάντων τοῖς πόνοις τῶν ἐνθέων ἔργων καὶ ἐσθλῶν πράξεων τὸν νοῦν τε καὶ λογισμὸν εἰς θεωρίαν, ὅρᾳ σοφιστικῆς τε καὶ τῆς πρακτικῆς τῶν ῥητόρων ῥηθεῖσαν ἰσχνῶς τοῦ νοὸς θεωρίαις τὴν πράξιν ἀψευδῆ ὅλως φέρουσιν εἰς δῆλωσιν ἔργων 〈τῶν〉 σοφῶν. καὶ εἰ μὲν ἀγχίνους τε καὶ λίαν σοφὸς καὶ ἐξεταστὴς ὧν ἔφη λόγων γένη τῶν κειμένων πάντων μὲν ἐν βίβλοις σοφῶν, ἔση τὸ κέρδος πρὸς πορισμὸν εὐρηκῶς εἰς ἀμπλακημάτων δὲ λύτρωσιν φέρον καὶ τῆς ἀλήκτου χαρμονῆς κληρουχίαν. νέκρωσον οὖν τὸ σῶμα δουλεύων θεῷ,

unit\_20

ψυχὴν πτέρωσον ἐμπόνως πρὸς ἔνθεον θεωρίαν, ὡς μηδὲν ἐξ ὧν οὐ θέμις πράττειν θελήσεις ἢ λογίζεσθαι ὅλως. ψυχῆς γὰρ ἰσχὺς ἐστὶν ἀνδρεία φρενῶν, σώφρων λογισμὸς καὶ φρόνησις τοῦ νοὸς παθῶν τε πάντων ῥύψις, ὡς καὶ ἡδονῶν τοῦ σώματος τὸ αἵσχος ἐκπλύνων ῥοαῖς ἐξ ὁμμάτων σου δακρύων καὶ καρδίας ἄλγους πόνου τε τὸν στεναγμὸν προσφέρων φλόγας γεέννης καὶ λογίζου τὴν κρίσιν.

unit\_21

οὕτως βιῶν γὰρ ἀξιοθήσῃ βλέπειν τὸ φῶς τὸ ἄσκιόν τε καὶ αἰδίδιον ὕμνοισι δόξαν προσφέρων ἐκ χειλέων σὺν ἀγγέλοις τὸν αἴνον ὑψίστῳ θεῷ ὑψιμέδοντι παντάνακτι ἐμφρόνως τῷ πατρὶ σὺν λόγῳ τε θεῷ πνεύματι εἰς ἀπείρονα καὶ αἰωνίους κύκλους, αἰδίους αἰῶνας αἰώνων. ἀμήν. στίχοι τκβ'.